


మైనారిటీల సంక్షేమంలో ప్రభుత్వం రాజీపడదు



వివరాలు మెయిన్ లో...

ప్రజాపక్షం

జిల్లా అనుబంధం

హన్మకొండ, వరంగల్, జనగాం, మహబూబాబాద్, భూపాలవల్లి, ములుగు
మెదక్, సంగారెడ్డి, సిద్దిపేట

సోమవారం

06 జూలై, 2026

పేజీలు :04

ఇందిరమ్మ ఇళ్ల గృహప్రవేశంలో మంత్రి సీతక్క



రాజ్ మహిళా శిశు సంక్షేమ శాఖ మంత్రి సీతక్క ముఖ్య అతిథిగా హాజరై ప్రత్యేక పూజలు నిర్వహించి ఉత్సవాల్లో పాల్గొన్నారు ఈ

ప్రజాపక్షం/ములుగు/గోవిందరావుపేట: ములుగు మండలం బంజరు పల్లి గ్రామంలో నూతనంగా నిర్మించిన ఇందిరమ్మ ఇళ్ల గృహ ప్రవేశ కార్యక్రమంలో రాష్ట్ర పంచాయతీరాజ్, గ్రామీణాభివృద్ధి, గ్రామీణ నీటి సరఫరా, మహిళా శిశు సంక్షేమశాఖ మంత్రి ధనసరి ఆ నసూయ(సీతక్క) ఆదివారం పాల్గొన్నారు. లబ్ధిదారుల ఇళ్లకు రి బ్యూన్ కట్ చేసి గృహ ప్రవేశం నిర్వహించి కుటుంబ సభ్యులకు శుభాకాంక్షలు తెలిపారు. ఈ సందర్భంగా మంత్రి మాట్లాడుతూ జిల్లాలోని ప్రతి గ్రామానికి ఇందిరమ్మ ఇళ్ల మంజూరు చేశామని, లబ్ధిదారులు త్వరగా ఇళ్ల నిర్మాణాలు పూర్తి చేసుకోవాలని సూచించారు. గ్రామాల్లో అర్హులైన పేదలకు మరిన్ని ఇందిరమ్మ ఇళ్ల మంజూరు చేసేందుకు ప్రభుత్వం కృషి చేస్తోందన్నారు. ఈ కార్యక్రమంలో జిల్లా గ్రంథాలయ సంస్థ చైర్మన్ బానోత్ రవిచందర్, డిసిసి వైస్ ప్రెసిడెంట్ పల్లె జైపాల్ రెడ్డి, కాంగ్రెస్ పార్టీ అధికార ప్రతినిధి చింతనిప్పల బిక్షపతి, మండల కాంగ్రెస్ అధ్యక్షుడు ముశీనేపల్లి కుమార్ గౌడ్, మాజీ అధ్యక్షుడు ఎండి చాంద్ పాషా, గ్రామ సర్పంచ్ కుంచం రఘు, పార్టీ నాయకులు, ప్రజా ప్రతినిధులు, పాల్గొన్నారు.

కర్లపల్లిలో గ్రామ దేవతల బొడ్రాయి ప్రతిష్ఠాపన

కర్లపల్లి గ్రామంలో గ్రామ దేవతల బొడ్రాయి ప్రతిష్ఠాపన కార్యక్రమం శనివారం ఘనంగా నిర్వహించారు ఈ కార్యక్రమానికి రాష్ట్ర పంచాయతీ

సందర్భంగా మంత్రి సీతక్క మాట్లాడుతూ గ్రామ రక్షణ గ్రామ ప్రజల ఐక్యతకు గ్రామ దేవతల ప్రతిష్ఠాపన ఎంతో ప్రాధాన్యమైందని అన్నారు కర్లపల్లి గ్రామంలో ఈ కార్యక్రమాన్ని గ్రామ స్థులు పండుగ వాతావరణంలో నిర్వహించడం ఆనందంగా ఉందని పేర్కొన్నారు గ్రామ అభివృద్ధికి ప్రభుత్వం ఎల్లప్పుడూ అండగా ఉంటుందని హామీ ఇస్తూ గ్రామ ప్రజలందరికీ శుభాకాంక్షలు తెలిపారు ఈ కార్యక్రమంలో ములుగు జిల్లా గ్రంథాలయ సంస్థ చైర్మన్ భానోత్ రవిచందర్ డిసిసి వైస్ ప్రెసిడెంట్ పల్లె జైపాల్ రెడ్డి జిల్లా కాంగ్రెస్ పార్టీ అధికార చింతనిప్పల బిక్షపతి మండల అధ్యక్షులు పాలడుగు వెంకటకృష్ణ స్థానిక సర్పంచ్ పెండకట్ల విజయ బాలరాజు, చింత క్రాంతి సీనియర్ నాయకులు మండల నాయకులు యువజన నాయకులు ప్రజాప్రతినిధులు చైర్మన్లు డైరెక్టర్లు కార్యకర్తలు గ్రామస్థులు తదితరులు పాల్గొన్నారు.

పదవీ విరమణ సమాజ సేవకు కొత్త అధ్యాయం

పదవీ విరమణ ఆత్మీయ సదస్సులో వరంగల్ పార్లమెంట్ సభ్యులు కావ్య

ప్రజాపక్షం/హనుమకొండ : హనుమకొండ ప్రెస్ క్లబ్ లో జిల్లా పరిషత్ ఉన్నత పాఠశాల, చిల్డ్రన్ లో స్కూల్ అసిస్టెంట్ (ఎస్ఎ)గా సేవలందించి పదవీ విరమణ పొందిన జుబేదా హుస్సేన్ సన్మానార్థం ఏర్పాటు చేసిన ఆత్మీయ సదస్సు కార్యక్రమానికి స్థానిక ఎమ్మెల్యే నాయని రాజేందర్ రెడ్డితో కలిసి వరంగల్ పార్లమెంట్ సభ్యులు డాక్టర్ కడియం కావ్య ముఖ్య అతిథిగా హాజరయ్యారు. ఈ సందర్భంగా వరంగల్ ఎంపీ డాక్టర్ కడియం కావ్య మాట్లాడుతూ విద్యార్థుల భవిష్యత్తు నిర్మాణంలో ఉపాధ్యాయుల పాత్ర అత్యంత కీలకమైందని అన్నారు. ఎన్నో సంవత్సరాల పాటు అంకితభావంతో విద్యా సేవలందించి, వేలాది మంది విద్యార్థులకు మార్గదర్శకత్వం వహించిన జుబేదా హుస్సేన్ గారి సేవలు ఆదర్శప్రాయమని కొనియాడారు. పదవీ విరమణ అనేది సేవలకు ముగింపు కాదని, సమాజానికి తమ అనుభవాన్ని పంచుకుంటూ మరింత సేవ చేసే కొత్త అధ్యాయానికి నాంది అని ఎంపీ డాక్టర్ కడియం కావ్య అన్నారు. ప్రతి ఒక్కరూ పే బ్యూటీ టు సొసైటీ అనే భావనను అలవర్చుకొని, సమాజానికి తమ వంతు సేవ చేయాలని పిలుపునిచ్చారు. జుబేదా హుస్సేన్, వారి కుటుంబ సభ్యులు తమకు అత్యంత



ఆత్మీయులని తెలిపారు. జుబేదా హుస్సేన్ మత సామరస్యానికి ప్రతీకగా ప్రతి ఏడాది వినాయక చవితి సందర్భంగా వినాయక విగ్రహాలను పంపిణీ చేస్తూ సామాజిక ఐక్యతను చాటుతున్నారని పేర్కొన్నారు. చరిత్ర కాంగ్రెస్... భవిష్యత్తు కూడా కాంగ్రెస్. మనుషులను మనుషులుగా చూసే పార్టీ కాంగ్రెస్ అన్నారు. అయితే బిజెపి మాత్రం మత రాజకీయాలు ప్రోత్సహిస్తోంది అని ఎంపీ డాక్టర్ కడియం కావ్య విమర్శించారు. అనంతరం జుబేదా హుస్సేన్ ను ఘనంగా సన్మానించి, ఆమెకు శాలువా కప్పి జ్ఞాపిక అందజేశారు. వారు ఆయురారోగ్యాలతో సుఖసంతోషాలతో జీవించాలని ఆకాంక్షిస్తూ శుభాకాంక్షలు తెలియజేశారు. ఈ కార్యక్రమంలో తెలంగాణ రాష్ట్ర గ్రంథాలయ పరిషత్ చైర్మన్ మహమ్మద్ రియాజ్, మైనార్టీ ఎంప్లాయిస్ సేషనల్ ప్రెసిడెంట్ పరూఖ్ ఇతర ప్రజాప్రతినిధులు, ఉపాధ్యాయులు, విద్యార్థులు తదితరులు పాల్గొన్నారు.

తెలంగాణ మైనారిటీస్ రెసిడెన్షియల్ స్కూల్ , జూనియర్ కాలేజీని తనిఖీ చేసిన కలెక్టర్



వారు. పిల్లలకు లాంగ్స్ జే ఇంప్రూవ్ చేయుటలో 3 రోజులు మూడు భాషలను అనగా తెలుగు, హిందీ, ఇంగ్లీష్ భాషలను ఉపయోగించేలా చూడాలని ప్రిన్సిపాల్ ను ఆదేశించారు. విద్యార్థులు నాణ్యమైన విద్యా, ఆహార పరిసరాల పరిశుభ్రత తదితర 5 అంశాల పై కమిటీలు వేయాలని, ఈ కమిటీల

ప్రజాపక్షం / నర్సంపేట : వరంగల్ జిల్లా నర్సంపేట లోని తెలంగాణ మైనారిటీస్ రెసిడెన్షియల్ స్కూల్ , జూనియర్ కాలేజీని జిల్లా కలెక్టర్ దాక్టర్ సత్య శారద ఆకస్మికంగా తనిఖీ చేశారు. ఈ సందర్భంగా కళాశాలలో విద్యా ప్రమాణాలు, మౌలిక వసతులు, విద్యార్థినులకు అందుతున్న సౌకర్యాలు, పరిశుభ్రత, భోజన నాణ్యత తదితర అంశాలను పరిశీలించారు. ఈ సందర్భంగా జిల్లా కలెక్టర్ మాట్లాడుతూ హాస్టల్లో వంట సామాగ్రి నిల్వలు, వంటగది శుభ్రంగా ఉండేలా చూడాలని ప్రిన్సిపాల్ ను ఆదేశించారు.

లో ఇద్దరిద్దరూ విద్యార్థినులను ఉండేలా మెంబర్లుగా చేర్చి పర్యవేక్షణ చేయుటకు పిల్లల కమిటీ వేయాలని కలెక్టర్ తెలిపారు. అలాగే ఇటీవల విడుదలైన ఇంటర్ ఫలితాల్లో అత్యుత్తమ ప్రతిభ కనబరిచిన విద్యార్థినులను అభినందించి, భవిష్యత్తులో మరిన్ని విజయాలు సాధించాలని ఆకాంక్షించారు. విద్యార్థులు నాణ్యమైన విద్యతో పాటు క్రమశిక్షణ, విలువలతో ముందుకు సాగాలని సూచించారు. ఈ తనిఖీ లో డిబిసి డి.ఓ పుష్పలత, తదితరులు పాల్గొన్నారు.



నిబంధనల మేరకు పారదర్శకంగా 'సర్'

ప్రత్యేక సమగ్ర సవరణ (ఎస్ఐఆర్) కార్యక్రమాన్ని భారత ఎన్నికల సంఘం మార్గదర్శకాల మేరకు పారదర్శకంగా, నిష్పక్షపాతంగా, నిర్ణీత గడువులో పూర్తి చేయాలని జిల్లా కలెక్టర్ దాక్టర్ సత్య శారద బూత్ లెవల్ అధికారులకు (బిఎల్ఎలు) సూచించారు. ఆదివారం మూడు నియోజక వర్గాల బిఎల్ఎలకు అవగాహన కార్యక్రమాన్ని నిర్వహించారు. ఇందులో భాగంగా వరంగల్ జిల్లా కలెక్టరేట్ కాన్ఫరెన్స్ లో వర్తన్నపేట నియోజక వర్గం, వరంగల్ ఐ ఎంఇ హాలులో తూర్పు నియోజక వర్గం, నర్సంపేట బాలాజీ ఇంజనీరింగ్ కళాశాలలో ఎస్ఐఆర్ పై అవగాహన కార్యక్రమాన్ని నిర్వహించారు.

వివరాలు మెయిన్ లో...

కాళేశ్వరం వైఫల్యంపై కెటిఆర్ ప్రజలకు క్షమాపణ చెప్పాలి

తలకిందులుగా తపస్సు చేసినా మరో 10 ఏళ్లు ప్రజలు మిమ్మల్ని నమ్మరు ఎమ్మెల్యే నాయని రాజేందర్ రెడ్డి

ప్రజాపక్షం/హనుమకొండ : కాళేశ్వరం ప్రాజెక్టు సందర్భునకు వెళ్తున్న బీఆర్ఎస్ ఎమ్మెల్యే కెటిఆర్ తీరుపై వరంగల్ పశ్చిమ నియోజకవర్గ శాసన సభ్యులు నాయని రాజేందర్ రెడ్డి మండిపడ్డారు. కోట్లాది రూపాయల ప్రజాధనంతో నిర్మించిన కాళేశ్వరం ప్రాజెక్టులో జరిగిన లోపాలు, ప్రాజెక్టు వైఫల్యం, రాష్ట్ర ఖజానాపై పడిన భారీ భారం

వంటి అంశాలపై ప్రజలకు సమాధానం చెప్పాల్సిన బాధ్యత మాజీ ముఖ్యమంత్రికి ఉందని పేర్కొన్నారు.ప్రజల సొమ్ముతో నిర్మించిన అతిపెద్ద ప్రాజెక్టు విషయంలో జరిగిన తప్పిదాలపై కనీస పశ్చాత్తాపం కూడా లేకుండా వ్యవహరించడం బాధాకరమని విమర్శించారు. కాళేశ్వరం ప్రాజెక్టు రూపకల్పన, అమలు, నిర్వహణలో చోటుచేసుకున్న లోపాలకు బాధ్యత వహిస్తూ ముందుగా తెలంగాణ ప్రజలకు బహిరంగంగా క్షమాపణ చెప్పాలని డిమాండ్ చేశారు. కేవలం ప్రాజెక్టును సందర్శించడం ద్వారా ప్రజలు జరిగిన నష్టాన్ని మర్చిపోతారని భావించడం అవాస్తవమ

న్నారు.బీఆర్ఎస్ ప్రభుత్వ హయాంలో రాష్ట్ర ఆర్థిక వ్యవస్థ తీవ్రంగా దెబ్బతిన్నదని, ఆ ప్రభావాన్ని తెలంగాణ ప్రజలు ఇప్పటికీ అనుభవిస్తున్నారని పేర్కొన్నారు. అప్పుల భారం, ఆర్థిక అవ్యవస్థ, అభివృద్ధి పేరుతో జరిగిన వ్యయ విధానాల కారణంగా రాష్ట్రం తీవ్ర ఇబ్బందులు ఎదుర్కొన్న విషయాన్ని ప్రజలు మరచిపోలేదన్నారు. తెలంగాణ ఉద్యమంలో భాగస్వాములమని చెప్పుకునే నాయకులు అధికారంలోకి వచ్చిన తర్వాత రాష్ట్ర ప్రయోజనాల కంటే రాజకీయ, వ్యక్తిగత ప్రయోజనాలకే ప్రాధాన్యత ఇచ్చారని విమర్శించారు.



ప్రజలు ఇప్పటికే బీఆర్ఎస్ పాలనకు ప్రజాస్వామ్య పద్ధతిలో స్పష్టమైన తీర్పు ఇచ్చారని, ఆ తీర్పు వెనుక ఉన్న కారణాలను ఆ పార్టీ నాయకత్వం ఇప్పటికైనా అర్థం చేసుకోవాలని సూచించారు.ప్రస్తుత ప్రభుత్వం పొరదర్చకత, బాధ్యతాయుత పాలనతో రాష్ట్ర అభివృద్ధి కోసం పనిచేస్తోందని, గత పాలనకు, నేటి పాలనకు మధ్య ఉన్న తేడాను తెలంగాణ ప్రజలు స్పష్టంగా గమనిస్తున్నారని పేర్కొన్నారు. ప్రజలను మరోసారి భావోద్వేగాలతో లేదా ప్రచారంతో మభ్యపెట్టే ప్రయత్నాలు విజయవంతం కావని, తెలంగాణ ప్రజలు వాస్తవాలను అర్థం చేసుకునే స్థాయిలో ఉన్నారని అన్నారు.

సిసి రోడ్డు ప్రారంభోత్సవం



ప్రజా పక్షం / హనుమకొండ టౌన్ : గుండ్ల సింగారం రెండో డివిజన్ పరిధిలోని జిఎస్ఆర్ కాలనీ అభివృద్ధిలో భాగంగా సిసి రోడ్డు ప్రారంభోత్సవం జరిగింది. ఈ కార్యక్రమంలో రెండో డివిజన్ అధ్యక్షుడు పుట్టి తిరుపతి, కాంగ్రెస్ పార్టీ మండల అధ్యక్షుడు అజయ్, గ్రామ అధ్యక్షుడు రాజన్న, కాంట్రాక్టర్ నాగేశ్వరరావు సిసి రోడ్డు పనులను ప్రారంభించారు. ఈ సందర్భంగా వారు మాట్లాడుతూ అందరూ ఐక్యంగా ఉండి కాలనీని అభివృద్ధి చేసుకోవాలని అన్నారు. ఈ కార్యక్రమంలో జి ఎస్ఆర్ అభివృద్ధి కమిటీ అధ్యక్షుడు కుక్కల రాజు, ఉపాధ్యక్షుడు రుద్రారావు ప్రశాంత్, తాండూరు గోపి, కుక్కమూడి వంశీ, పరుమాత్తు, మరియు కాలనీవాసులు మహిళలు ఈ కార్యక్రమంలో పాల్గొన్నారు.

పాఠశాల షెడ్యూల్ నిర్మాణం కోసం సాయం



ప్రజాపక్షం/ కమలాపూర్: కమలాపూర్ మండలంలోని మాదన్నపేట ఎంపిపిఎస్ ప్రభుత్వ పాఠశాలలోని విద్యార్థులకు సరిపడా తరగతి గదులు లేక ఇబ్బందులు పడుతున్నారని గమనించిన గ్రామ వాస్తవ్యులు గంగు ప్రభాకర్ రావు గతంలో పాఠశాల కోసం ఆర్థిక సహాయం చేశారు. ఆయనను ఆదర్శంగా తీసుకున్న గ్రామ వాస్తవ్యులు బాగ్రి సుధాకర్ రెండు తరగతి గదుల నిర్మాణానికి ఆర్థిక సాయం అందజేయనున్నట్లు తెలిపారు. దీంతో ఆదివారం భూమి పూజ చేశారు. గ్రామ సర్పంచ్ కత్తి రమేష్ పాలక మండలి ఏపిపిసి చైర్మన్ వసంత, పాఠశాల ప్రధానోపాధ్యాయుడు రాంబాబు, ఉపాధ్యాయులు, విద్యార్థులు, గ్రామస్థులు ప్రత్యేక కృతజ్ఞతలు తెలిపారు.

‘సర్’ ప్రక్రియపై బిఎల్ఎలకు దిశానిర్దేశం

ప్రజాపక్షం/హనుమకొండ టౌన్ : ప్రత్యేక ఓటరు జాబితా సమగ్ర సవరణ (ఎన్ఐఆర్) కార్యక్రమాన్ని పకడ్బందీగా, పొరదర్చకంగా పూర్తి చేయాలనే లక్ష్యంతో వరంగల్ పశ్చిమ నియోజకవర్గ శాసనసభ్యులు నాయని రాజేందర్ రెడ్డి ఆదేశాల మేరకు వారి కుమార్తె డాక్టర్ శ్రీగోదా విష్ణు రెడ్డి శనివారం బీఎల్ఎలు, కాంగ్రెస్ పార్టీ ముఖ్య నాయకులతో అవగాహన సమావేశం నిర్వహించారు.ఈ సమావేశంలో 30, 48, 57, 58 డివిజన్ల బూత్ లెవల్ ఏజెంట్లు (బిఎల్ఎలు), డివిజన్ ఇన్చార్జీలు, అధ్యక్షులు, మాజీ కార్పొరేటర్లు, ముఖ్య నాయకులతో సమావేశమై ప్రత్యేక ఓటరు జాబితా సమగ్ర సవరణ ప్రక్రియపై సవివరంగా మార్గనిర్దేశం చేశారు.ఈ సందర్భంగా ఎస్సయిమరేషన్ ఫారాలను నిబంధనలకు అనుగుణంగా ఖచ్చితంగా పూర్తి చేయడం, ఓటర్ల వివరాలను ఎలాంటి పొరపాట్లు లేకుండా నమోదు చేయడం, అవసరమైన సవరణలు చేయడం, ప్రతి



అర్హత కలిగిన ఓటరికి పూర్తి సహకారం అందించడం వంటి అంశాలపై బిఎల్ఎలకు సూచనలు చేశారు.అలాగే ఎన్ఐఆర్ ప్రక్రియను వేగవంతంగా, పొరదర్చకంగా పూర్తి చేయాలని, ప్రతి ఓటరు హక్కు పరిరక్షణలో అప్రమత్తంగా వ్యవహరిస్తూ బాధ్యతాయుతంగా విధులు నిర్వహించాలని పిలుపునిచ్చారు.ఈ కార్యక్రమంలో సబంధిత డివిజన్ ఇన్చార్జీలు, డివిజన్ అధ్యక్షులు, మాజీ కార్పొరేటర్లు, కాంగ్రెస్ పార్టీ ముఖ్య నాయకులు, కార్యకర్తలు పాల్గొన్నారు.

పిల్లలు ప్రభుత్వ బడిలో చేరితే... ఇంటి పన్ను నల్ల, నీటి పన్ను మేమే కట్టేస్తాం

ప్రజాపక్షం/ కమలాపూర్: ఆనాడు ప్రభుత్వ పాఠశాలలో వందలాది మంది విద్యార్థులు ఉండేవారు. ఆనాటి కొంత మంది ప్రభుత్వ ఉపాధ్యాయుల నిర్లక్ష్యానికి నేటి ప్రభుత్వ ఉపాధ్యాయులకు శాపంగా మారింది అనడంలో ఎలాంటి అతిశయోక్తి లేదు. ప్రభుత్వ పాఠశాలల బలోపేతానికై మండలంలోని దేశరాజుపల్లి ప్రభుత్వ పాఠశాల ప్రధానోపాధ్యాయులు 1వ తరగతి నుంచి 7వ తరగతి చదివే విద్యార్థులు ప్రైవేటు పాఠశాలలకు వెళ్ళకుండా తమ ప్రభుత్వ పాఠశాలలోనే చదువుకోవాలని, అలా చదువుకున్న విద్యార్థుల ఇంటికి సంబంధించిన ఇంటి, నల్ల, నీటి పన్ను తామే చెల్లిస్తామని, కరప్రతాలు, మెకుల ద్వారా గ్రామంలో ప్రచారం చేస్తూ ఎవరు ఊహించని రీతిలో ప్రత్యేక ఆఫర్ పెట్టి గ్రామ ప్రజలలో చైతన్యాన్ని నింపుతున్నారు. నాడు ప్రభుత్వ పాఠశాలలంటే ప్రజలకు ఎంతో గౌరవం, భక్తి జ్ఞానాన్ని పెంచే దేవాలయాలు, గురువుల పై నమ్మకం ఉండి పేద, ధనిక అనే తారతమ్యం లేకుండా ప్రభుత్వ పాఠశాలలోనే చదివించేవారు. టెక్నాలజీ పెరిగినా కొద్ది ప్రభుత్వ ఉపాధ్యాయులలో విద్య బోధించడంలో మరింత పట్టు ఉన్నప్పటికీ పాఠశాలలో సరైన విద్యార్థులు లేక అల్లాడుతున్నారు కొంత మంది ఉపాధ్యాయులు. ఇంగ్లీష్ మీడియం పేరుతో అనేక ప్రైవేటు పాఠశాలలు పుట్టుకొచ్చి ప్రభుత్వ పాఠశాలల్లో ఉన్న విద్యార్థుల



సంఖ్యను గణనీయంగా తగ్గించి పూర్తిగా నిర్వీర్యం చేశాయి. ఇదంతా ప్రభుత్వం గమనించేంత వరకు గ్రామాలలో ఉన్న విద్యార్థులు కాస్త పట్టణంలోని ప్రైవేటు పాఠశాలల హంగులు, ఆర్నాటాలు చూసి తమ పిల్లలను కూలి పని చేసేనా బాగా చదివాలనే ఉద్దేశ్యంతో ప్రైవేట్ పాఠశాలలకు పంపించారు. దీంతో ఆర్థికంగా, మానసికంగా అనేక కుటుంబాలు నష్టపోతున్నాయని, ఇందుకు కారణం ప్రభుత్వామా..? ప్రజలేనా...? అని అర్థం కాని పరిస్థితి నెలకొందని విశ్లేషకులు అభిప్రాయం వ్యక్తం చేస్తున్నారు.ప్రైవేట్ పాఠశాలల్లో చెప్పే ఉపాధ్యాయుల కంటే ప్రభుత్వ పాఠశాలల్లో విద్య బోధించే ఉపాధ్యాయులు

ఎంతో శ్రమచి ఉపాధ్యాయ పోస్టులను సంపాదించుకున్నారు. అలాంటి వారి వద్ద నుండి జ్ఞానాన్ని విద్యార్థులు ఎక్కువగా పొందే అవకాశం ఉంది. అలాంటి ఉపాధ్యాయులను నిర్లక్ష్యం చేసి ప్రైవేట్ పాఠశాలలకు విద్యార్థులను పంపడం వల్ల ఎంత వరకు వారిలో జ్ఞానం పెరుగుతుందని అర్థం చేసుకోవాల్సిన అవసరం విద్యార్థుల తల్లిదండ్రులకు ఉంది. తమ పిల్లలను ప్రభుత్వ పాఠశాలలో పంపించడంతో సరిపోదు... వారి పిల్లలు విషయపరిజ్ఞానాన్ని ఎంత వరకు సాధించుకుంటున్నారు... తమ పిల్లలకు ఇంకా ఎలాంటి బోధన అందిస్తే బాగుంటుందని ఆయా పాఠశాలల్లోని ఉపాధ్యాయులను ప్రశ్నించే తల్లిదండ్రులు ఉండాలి, అప్పుడే విద్యార్థులోను, ఉపాధ్యాయులలో పట్టుదల పెరిగి ఉన్నతమైన స్థానాన్ని పొందేందుకు ఎంతో దోహదపడుతుంది. ప్రతి విద్యార్థికి సం పూర్ణ జ్ఞానాన్ని అందించేందుకు ఉపాధ్యాయుల పాత్ర ఎంతో తో కీలకం, అలాంటి ఉపాధ్యాయులను గౌరవిస్తూ ప్రభుత్వ పాఠశాలల బలోపేతానికి గ్రామ ప్రజలతోనే సాధ్యం. ప్రభుత్వాన్ని పరిపాలించే పాలకులకు సైతం ప్రజలే ప్రశ్నించి విద్యార్థుల భవిష్యత్తుకు పునాది వేసే వ్యక్తులవుతారు. దేశరాజుపల్లి ప్రభుత్వ పాఠశాలలో ఉపాధ్యాయులు చేస్తున్న కృషి, గ్రామాన్ని ఆదర్శంగా నిలుపుతారని ప్రజలు ఆశాభావం వ్యక్తం చేస్తున్నారు.

సిఎంఆర్ఎఫ్ చెక్కులు పంపిణీ

ప్రజాపక్షం / నర్సంపేట : సిఎంఆర్ఎఫ్ చెక్కులను మున్సిపాలిటీ మాజీ ఫ్లోర్ లీడర్ వేముల సాంబయ్య గౌడ్ ఆదివారం లబ్ధిదారులకు అందజేశారు. ఈ సందర్భంగా ఆయన మాట్లాడుతూ నర్సంపేట శాసనసభ్యులు దొంతి మాధవ రెడ్డి సహకారంతో ముఖ్యమంత్రి సహాయ నిధి నుండి నాలుగు లక్షల రూపాయలు చెక్కులను లబ్ధిదారులకు అందజేసినట్లు ఆయన తెలిపారు. అనారోగ్యంతో దబ్బు ఖర్చు చేసుకొని ఇబ్బందుల్లో ఉన్న 29వ డివిజన్కు చెందిన నలుగురికి ముఖ్యమంత్రి సహాయనిధి నుండి 4 లక్ష రూపాయల చెక్కులు ఇవ్వడంతో వాటిని కాంగ్రెస్ పార్టీ నాయకులతో కలిసి సంగెపు అరుణ భర్త సారంగంకు 1లక్ష 58 వేల నాలు



గు వందలు, తాకూర్ రవిందర్ సింగ్ (చిన్న) కు 1లక్ష 27వేల ఆరు వందలు, నెల్లూళ్ల మౌనిక (ఇడ్లీ బండి లత)కు 93 వేలు, ఎండి ఫరీదా భర్త యాకూబ్ కు 15 వేలు మొత్తం 3లక్షల 94 వేల రూపాయల విలువైన చెక్కుల అందజేశారు. ఈ కార్యక్రమంలో పట్టణ కార్యదర్శి నాంపల్లి వెంకటేశ్వర్లు గౌడ్, తోకల శ్రీనివాస్, వేముల బిక్షపతి, కార్తీక్, కటారి ఉత్తమ్ కుమార్ తదితరులు పాల్గొన్నారు.

దశ దిన కర్తలకు బియ్యం పంపిణీ

ప్రజాపక్షం/తాడ్వాయి: తాడ్వాయి మండల పరిధిలోని అంకంపల్లి గ్రామానికి చెందిన బిఆర్ఎస్ పార్టీ వార్డు సభ్యురాలు మంకిడి కిట్టమ్మనారాయణలకుమారుడు మంకిడి ప్రేమ్ కుమార్ ఇటీవల అనారోగ్యంతో అకాల మరణం చెందగా ఆదివారం ప్రేమ్ కుమార్ దశ దిన కర్మ కార్యక్రమాన్ని నిర్వహించారు. ఈ సందర్భంగా బాధిత కుటుంబానికి అండగా నిలుస్తూ ములుగు నియోజకవర్గం ఇంచార్జ్, మాజీ జిల్లా పరిషత్ చైర్ పర్సన్ బడే నాగజ్యోతి జగదీష్ స్థానిక నాయకుల ద్వారా 50 కేజీల బియ్యాన్ని పంపించారు. స్థానిక బిఆర్ఎస్ నాయకులు బాధిత కుటుంబ సభ్యులను పరామర్శించి, బియ్యాన్ని వారికి అందజేశారు. కష్టకాలంలో పార్టీ కార్యకర్తలకు, వారి కుటుంబాలకు బిఆర్ఎస్ పార్టీ ఎల్లప్పుడూ అండగా ఉంటుందని ఈ సంద



ర్భంగా నాయకులు పేర్కొన్నారు. ఈ కార్యక్రమంలో బిఆర్ఎస్ పార్టీ నాయకులు ఆరేం కృష్ణ, తాడ్వాయి మండల యువ నాయకులు తడక సాయి కిరణ్, ఎల్లి వెంకటేష్, మంకిడి రవి, మంకిడి కోటేష్, మంకిడి సంతోష్, మంకిడి రఘు, యాలకొండ నాగేష్, కన్నయ్య తదితరులు పాల్గొన్నారు.

